

Eik hoppaði til 520

Talan var eftir øllum at døma um góð tíðindi á marknaðinum, tá Eik á seinasta bankadegnum fyrri nýggjár kunngjórði keypið av føroysku Kaupthing-deildini. Alt fyrri eitt byrjaði kursurin á Eik-partabrævinum at økjast, og frá at hava verið niðri á 495 endaði seinasti marknaðardagurin við einum kursi á 520.



Turrur brunnur eisini týðning

-tó at ein turrur brunnur er negativur fyrri gongdina

WILLIAM-BRUNNURIN

Jan Müller
jan@sosialurin.fo

- Verður eingin olja funnin, so fær tað sjálvandi eina negativa ávirkan segði Rúni Hansen, stjóri í Statoil við Rás 2 nú um dagarnar uppá fyrispurning, hvat hendir, um Williambrunnur, sum verður boraður í lötuni, verður turrur.

Hann leggur tó dent á, at ein negativur brunnur er neyðturviliga ikki bara negativur sum so, tí tað eru nógv jarðfrøðilig viðurskipti oljufeløg og myndugleikar eru áhugað í at síggja í eitt nú Williambrunninum.

- Sum heild vil eg tó siga, at ein turrur brunnur hevur negativa ávirkan.

- Statoil er partur av Rosebankoljukelduni hinumegin markið, har triggir metingarbrunnar vórðu boraðir fyrr í ár. Hvørji eru útlitini her?

- Eg kann ikki siga tað endaliga nú, men vit hava borað ein leitibrunn og síðani triggjar metingarbrunnar, og úrslitið av hesum er, at vit halda, at hetta er nakað at fara víðari eftir. Vit fara so at bora nakrar metingarbrunnar aftrat í 2008, og tá verður so endalig støða tikin til eina útbygging. Men vit eru komin væl nærri hesi avgerð eftir teir triggjarmetingarbrunnarnar í ár enn áðrenn.

Oljuvirksemi vorðin týðandi partur av vinnulívinum

- Hóast vit onga olju hava funnið enn, so er oljuvirksemi vorðin ein týðandi partur av føroyskum vinnulívi heldur Statoilstjórinn Rúni Hansen

OLJUTILGONGD

Jan Müller
jan@sosialurin.fo

Rás 2 spurdi í seinastu tíðindasendingini fyrri jóla stjóran í Statoil, Rúna Hansen, hvat Føroyar hava fingið burtur úr at vera við í altjóða oljuleiting øll hesi árin?

- Oljuleiting tekur langa tíð. Sjálv oljuleitingin við Føroyar hevur ikki givið tað nógva, um vit hugsa um framleiðslu av olju. Men taka vit hetta í øðrum høpi, so hevur tað skapt ein stórán áhuga fyrri oljuni, og taka vit í dag øll tey føroysku feløgini, sum eru við í oljuvinnuni, so eru tey ikki so heilt fá. Vit hava tvey føroysk oljufeløg, Atlantic Petroleum og Føroya Kolvetni, sum hava nærum størstu marknaðarvirði av



Rúni Hansen, stjóri í Statoil Exploration heldur oljuvinnman longu vera týðandi part av vinnulívinum

føroyskum fyrirtøkum, Thor í Hósvík, Justinussenmenninar í Lørvík, sum eru væl á veg inn í offshorevinnuna við góðum skipum, vit hava Pam Offshore, sum hevur nógva fólk í arbeiði í norsku oljuvinnuni, vit hava EL-Service, OilSim, sum ferðast kring heim við skeiðum, Atlantic Airways, sum

hevur verið sera virkið við flogfórum og tyrlum osfr. Vit hava í dag eina rúgvu av feløgum, sum fáa inntøkur frá oljuni. Og so ikki at gloyma allar teir føroyingar, sum arbeiða í oljuvinnuni á heimins høvum og eisini innan leiðandi stovr á landi, tvs. bæði hjá oljufeløgum og undirveitarum.

Nógv av hesum er ikomið eftir ár 2000, tá fyrsta oljuútbjóðingin gjørdist veruleiki sigur Rúni Hansen hjá Statoil, ið er eitt tað mest virkna oljufelagið á landgrunninum. Og hann heldur fram:

Ráðleggingarnevnd legði upp til tað

- So oljuvinnan er í dag ein rímuliga stór vinna í føroyskum høpi. Tað var eisini hetta, sum Oljuráðleggingarnevndin segði í síni tíð, nevnliga at tá vit fóru at leita eftir olju í Føroyum, sjálvt um vit ikki funnu olju, so varð lagt upp til, at man kundi fáa føroyingar inn at arbeiða í oljuvinnuni. Og tað má man siga hevur eydnast í stóran mun staðfestir Statoilstjórinn.

- Oljufeløgini, sum buðu uppá loyvi, hava alla tíðina vitað, at tað kann vera ein longur prosess at finna oljuna, og tí er tað einki ónáttúrligt, at olja ikki er funnin. Tað kunnu ganga nógva ár, áðrenn vit síggja eina framleiðslu, men duga vit at troyta móguleikan, at tað er áhugi fyrri Føroyøkinum, og at tað fer at koma ein rættur hugburður, har vit kunnu leypa uppá tann vognin, sum eitur arbeiði tilknýtt oljuvinnu, so er tað avgjørt eitt annað bein at standa á hjá føroyingum, hóast eingin olja er funnin.

Taka vit tey føroysku oljufeløgini við, so er oljuvinnan í Føroyum vorðin til eina stóra vinnu, og eitt týðandi búskaparligt bein.

Rúni Hansen vísir á, at tað at oljuleiting fór í gongd gjørdi, at fleiri føroyskar fyrirtøkur fóru at hugsa meira miðvíst í oljuhøpi. Tað er heilt givið, at vit hövdu ikki føroysk oljufeløg í dag, um leitingin ikki varð sett í gongd og ljóskastarin varð settur á hesa vinnu, sum fleiri miðvíst fóru at satsa uppá.

Føroyingar mugu brynja seg við toli

Úrslit av William-boringini verður ikki alment fyrr enn í februar

WILLIAMBRUNNURIN

Jan Müller
jan@sosialurin.fo

Í sambandi við seinastu tíðindasendingina í fjór spurdi Rás 2 stjóran hjá BP í Føroyum, Hjarnar Djurhuus, hvussu hevur gingist við

Williamboringini á landgrunninum. Hann sigur, at BP hevur lagt lok á allar upplýsingar, og at tað bara eru luttakandi oljufeløgini og Jarðfeingi, sum fáa nakað at vita um boringina. Hetta er ikki óvanligt vísir hann á, tá oljufeløg eru í ferð við spennandi oljuboringar. Tí mælir BP stjóran øllum føroyingum at brynja seg við toli, nú vit fara inn í eitt nýtt ár.

BP, sum er fyrstøðufelag

fyrri Williamboringina, setti borin í 22. oktober. Tað hevur sum skiltst gingið hampuliga væl at bora tó at veðrið til tíðir hevur tarnað boringini nakað. Men sum skiltst hevur gingið væl hesar seinastu vikurnar. Tað er oljupallurin Transocean Rather, sum borar fyrri samtakið, ið eisini fevnir um Shell, Anadarko og Faroe Petroleum. Borast skal niður á 4750 metrar. Roknað verður við, at nakrir hundr-



Síðani fyrrireiking til oljuleiting byrjaðu fyrri 10 árum síðani hevur verið nógva avleitt virksemi

að metrar av boringini er gjøgnum harðar basaltfláir. Herfyri upplýsti BP stjóri, at teir hava tvey mál í brunninum. Tað fyrra skuldu teir

røkka um jóltíðir, um alt gekst sum ætlað. Tað seinni liggur longur frammi, helst seint í januar ella fyrst í februar.